

### गोरक्षनाथ के समसामयिक सिद्ध

नाथपंथ के चौरासी सिद्धों में वे कई ब्रह्मजनों परंपरा के सिद्ध हैं। ऐसा अनुमान किया जा सकता है कि इन समय सामान्य सिद्धों में से कुछ तो गोरक्षनाथ के पूर्ववर्ती होंगे और कुछ समसामयिक। गोरक्षनाथ के अप्रतिहृदी व्यक्तित्व और अप्रतिहत प्रभाव को देखते हुए यह अनुमान करना अनुचित नहीं है कि उनके बाद का कोई भी ऐसा व्यक्ति नाथ-परंपरा का सिद्ध नहीं माना गया होगा जो सम्पूर्ण रूप से उनका अनुयायी न हो। जिन सम्प्रदाय-प्रवर्तक सिद्धों की चर्चा हम पहले कर चुके हैं उनके अप्रतिहत निम्नलिखित सिद्धों के विषय में जाना मुझों से हम कुछ जानकारी संग्रह कर सके हैं (अधिष्ठातों में यह बातें दृष्टकथनों पर हो आधारित हैं पर कुछ बातें समसामयिक या परवर्ती ग्रंथों से भी मिल जाती हैं।) —

१. चौरंगीनाथ	१३. देवदत्त
२. चामरोनाथ	१४. चुण्डर
३. संतिपा	१५. भावै
४. दारिपा	१६. कामरी
५. बिक्रपा	१७. धर्मपापतंग
६. कामरी	१८. अत्रपा
७. कनकल	१९. सवर
८. मेखल	२०. सान्नि
९. घोबी	२१. कुमारी
१०. नागार्जुन	२२. सियारी
११. अर्चित	२३. बसन्तकंगारि
१२. चम्पक	२४. चर्पटीनाथ

नीचे हम इनका संक्षिप्त परिचय दे रहे हैं—

१. चौरंगीनाथ—दिल्ली परंपरा में गोरक्षनाथ के गुरुभाई माने गए हैं।<sup>१</sup> इनकी लिखी कही जाने वाली एक पुस्तक—प्राण संकली—पिण्डी के जैन ग्रंथ भाण्डार में सुरक्षित है। इसमें इन्होंने अपने को राजा सातवाहनका बेटा, मरुर्षनाथ का शिष्य और गोरक्षनाथ का गुरुभाई बताया है। इस छोटी-सी पुस्तक से यह भी पता चलता है कि इनकी विभासा ने इनके हाथ पैर कटवा दिए थे। ये ही पंजाब की लोक कथाओं के पूर्वसंगत है जिनके विषय में हम आगे कुछ विस्तार पूर्वक लिखेंगे। चौरंगीनाथ की

१. गंगा : पृ० २६०

प्राणसंकली की भाषा शुरु में पूर्वी है पर बाद में राजस्थानी-जैनी हो जाती है। शुरु का अंश इस प्रकार है—

सस्य बद्धत चौरंगीनाथ आदि अन्तरि सुनौ त्रितात साक्षवाहन धरे  
हमारा जनम उत्पत्ति सतिमा भुइ बोलीला ॥ १ ॥ ह अन्हारा  
भइला सासव पाप कल्पना नहीं हमारे मने हाथ पाव कटाय  
रलायला निरंजन बने सोष सन्ताप मने परभेव सनमुष देवीला  
श्री मछंद्रनाथ गुरुदेव नमसकार करीला नमाइला माथा ॥ २ ॥  
असीरवाद पाइला अग्हे मने भइला हरषित होठ कंठ तालुकारे  
सुकार्इला धर्मता रूप मछंद्रनाथ स्वामी ॥ ३ ॥ मन जानै पुन्य  
पाप मुष बचन न आवै मुषै बोजव्या कैसा हाथ रे दीला फल मुषे  
पीलीला ऐसा गुसाईं बोलीला ॥ ४ ॥ जीवन उपदेस भाषिला फल  
अग्हे विसाजा दोष बुध्या त्रिषा बिसारला ॥ ५ ॥ नहीं मानै  
सोक धर धरम सुभिरला अग्हे भइला सचेत के तन्ह कहारे  
बोजे पुछीला ॥ ६ ॥

स्पष्ट ही यह भाषा पूर्वी है यदि प्राणसंकली सचमुच चौरंगीनाथ की रचना है तो मानना पड़ेगा कि चौरंगीनाथ पूर्वी प्रदेश के रहने वाले थे। मैं इस पुस्तिका का संपादन कर रहा हूँ। ऐसा जान पड़ता है कि इस में पुराने अंशों के साथ नये अंश भी जोड़ दिए गए हैं। जितनी भी परंपराएं उपलब्ध हैं वे सभी पूरनभगत को खालकोट (पंजाब) से ही संबद्ध बताती हैं। तनजुर में चौरंगिया की एक पुस्तक है जिसका नाम है सत्त्व भाव नोपदेश। ठीक इसी नाम की एक पुस्तक गोरक्षराज की भी बताई जाती है। इतना यहाँ और उल्लेख योग्य है कि प्राणसंकली नामक एक छोटी सी रचना भी गोरक्षनाथ की मानी जाती है। ऐसा जान पड़ता है कि चौरंगीनाथ नामक किसी पूर्व देशीय सिद्ध की कथा से पूरनभगत की कथा का साम्य देखकर दोनों को एक मान लिया गया है।

२. चामरीनाथ—संभवतः तिब्बती परंपरा के चौसठवें सिद्ध चंवरिपा से अभिन्न हैं जिन्हें मगधदेश का रहनेवाला घी-विक्रेता बनिया जाति में उत्पन्न और गोरक्षनाथ का परवर्ती बताया गया है।

३. तंतिपा—तेरहवें ब्रह्मयानी सिद्ध तंतिपा हैं। इन्हें तिब्बती परंपरा में मगध देश का ब्राह्मण और आलंभरपाइ का शिष्य कहा जाता है। राहुल जी ने गंगा के पुरातन त्वांक में एक स्थान पर इन्हें मगधदेशवासी ब्राह्मण (पृ० २२१) लिखा है और दूसरी जगह ब्रह्मती देश का तांती (पृ० २५६)। नाम देखने से दूसरी ही बात क्याही विश्वसनीय जान पड़ती है। कभी कभी इन्हें छेपणपाइ से अभिन्न भी माना गया है जो ठीक नहीं जान पड़ता।

४. वारिपा—संभवतः ब्रह्मयानी सिद्ध (सं० ७७) वारिपा से अभिन्न हैं। इन्हें लीसा का राजा बताया गया है। जब परम सिद्ध लुरैपा (लुरिपा) बंधर गए तो वे और इनके ब्राह्मण मंत्री उनके शिष्य हो गए। गुरु ने इन्हें वेरवा वारिका (वेरपा की

कन्या) की सेवा का आदेश दिया था। इस जन में उन्हें सफ मन्य मित्री, दारिका ( लडकी ) की सेवा करके सिद्धि पाने के कारण इन्हें 'दारिकवा' कहा जाने लगा। इनके निम्नलिखित पद से इनके राजा होने का तथा लुईपा का शिष्य होने का अनुमान किया जा सकता है :

राजा राजा राजा रे  
अवर राज म हेर बाधा ।  
लुई पाका पप दारिक  
द्वादश भुवनें लाधा ॥

अर्थात्, 'राजा तो मैं अब हुआ हूँ और राज्य तो मोह के बंधन हैं। लुई पाद के चरणों का आश्रय करने से दारिक ने चौदहों भुवन प्राप्त कर लिया है।' महामहाराष्ट्राय पं० हरप्रसाद शास्त्री ने इन्हें वंग भाषा का कवि माना है<sup>१</sup> और महापंडित श्री राहुल सांकृत्यायन ने उड़िया का<sup>२</sup>। इनके लोकभाषा में लिखित कई पद प्राप्त हुए हैं। भाषा उनको 'नरसन्देह पूर्वी प्रदेशों की है लेकिन वह उस अवस्था में है जिसे आज को सभी पूर्वी भाषाओं का पूर्वरूप कहा जा सकता है। सहजयोगिनी चिन्ता इन्हीं की शिष्या थी और घटापा शिष्य थे। तनजुर में इनकी लिखी ग्यारह पोथियाँ संगृहीत हैं।

५. विरूरा—बज्रगानी सिद्ध तोसरे से अभिन्न। गोरक्षनाथ और कानिपा के समकालीन थे। सिद्ध नागचोधि के शिष्य थे। हरप्रसाद शास्त्री ने लिखा है कि बज्रपान और काकचक्रयान दोनों में इनकी पुस्तकें मन्थ हैं। पुस्तकों में छिन्नमस्ता का धन, रक्षय मारि सा धन प्रसिद्ध हैं। इनको बार पुस्तकोगान की हैं—विरूपगीतिका, 'विरूप पद चतुरशीति, कर्म चरबा छिका, दो हा कोष गोति और विरूप वज्रगीतिका'<sup>३</sup> इनके अतिरिक्त अमृत सिद्धि, मार्गफलाभितापवादक और सुनिष्पत्तत्वोपदेशो इनके लिखे हैं।<sup>४</sup> इनका सिर्फ एक पद मूत्ररूप में उपलब्ध हुआ है जो बौ० गा० दो० में और गगा के पुरावर्त्तक में भी, संगृहीत है।

६. कमारी—यदि बज्रगानी सिद्ध पैतालोल से अभिन्न हों तो जाति के लुहार थे।

७. कनखल—बज्रगानी सिद्धयोगिनी कनखला (नं० ६७) से अभिन्न जान पड़ती हैं। ये कृष्णाचार्यगद् (कानिपा) की शिष्या थीं। छपे वर्णारत्नाकर में इनका नाम केवल पत्र (खल) है जो संभवतः गलती से छरा है। इसका पूर्ववर्ती भाग (कन) कन्ह के नाम के साथ जुड़ गया है।

८. मेखल—सिद्धयोगिनी मेखलापा नं० ६६) से अभिन्न जान पड़ती हैं। ये भी कानिपा की शिष्या थीं। कृष्णाचार्यगद् (कानिपा), के दो हा कोष पर मेखला नाम की संस्कृत टीका संभवतः इन्हीं की लिखी हुई है। तिब्बत में ये छिन्नमस्ता देवी के रूप में पूजी जाती हैं।

१. बौ. गा. दो० : पृ० ३०

२. गं गा : पृ० २५१

३. बौ० गा० दो० : पृ० ३५

४. गं गा : पृ० २५०

९. धोबी—वज्रयानी सिद्ध ऋषिर्मते से प्रसिद्ध जान पड़ते हैं। साक्षिपुत्र (१) देश में धोबी कुल में उत्पन्न हुए थे।

१०. नागार्जुन—महायान मत के प्रसिद्ध नागार्जुन से ये भिन्न थे। अजमेरकी वे लिखा है कि एक नागार्जुन उनसे लगभग सौ वर्ष पहले वर्तमान थे। साधनमाता में ये कई साधनाओं के प्रवर्तक माने गए हैं। इन साधनाओं से कई बातों का खुलासा होता है। नागार्जुन, शबरपाद (शबर) और कृष्णाचार्य का काल भी भिन्न जाता है।

साधनमाता में कृष्णाचार्य की कुरुकुला साधना का उल्लेख है। इस कुरुकुला की ध्यानी बुद्ध की अभिव्यक्ति से चद्रभूत बताया गया है। डॉ० विनयतोष भट्टाचार्य का अनुमान है कि कुरुकुला की उपासना क प्रथम प्रवर्तक शबरपाद नामक सिद्ध हैं जिनका समय सप्तम शताब्दी सन ईसवी का मध्यभाग है। ये नागार्जुन के शिष्य थे। नागार्जुन ने भी एक विशेष देवी 'एकजटा' की उपासना का प्रवर्तन किया था। साधनमाता में बताया गया है कि इस एकजटा देवी की साधना को नागार्जुनपाद ने भोट देश (तिब्बत) से उद्धार किया था। इसी देवी का एक नाम 'महाचीन तारा' भी है। तारा की उपासना ब्राह्मण तंत्रों में भी विदित है। साधनमाता में कुरुकुला के भी अनेक रूपों का बर्णन है जिन में एक रूप है तारोद्भवा कुरुकुला। इस प्रकार कुरुकुला, एकजटा और तारा की उपासनाओं से कोई संबंध स्पष्ट हो मालूम होता है। डॉ० विनयतोष भट्टाचार्य ने परानंद सूत्र की भूमिका (पृ० १०-११) में दिखाया है कि महाचीनतारा ने ही चांगे चल कर हिंदुओं की चतुर्भुजा तारा (जादू महाविद्याओं में है) का रूप ग्रहण किया है। हिंदू तंत्रों की उमा, महोमा, वज्रकाली, सरस्वती, कामेश्वरी आदि देवियों को तारा की ही अभिव्यक्ति बताया गया है दस महाविद्याओं की छिन्नमस्ता को बौद्ध वज्रयोगिनी का समशील बताया गया है और कहा गया है कि इसकी उपासना के भी मूल प्रवर्तक शबरपाद ही थे। ऐसा जान पड़ता है कि कृष्णापाद या कृष्णाचार्य इस देवी के उपासक थे। कृष्णाचार्य की शिष्या मेखलापा तिब्बत में छिन्नमस्ता के रूप में पूजी जाती हैं। इससे दो बातों का अनुमान होता है। प्रथम तो कृष्णाचार्य का समय निश्चित रूप से शबरपाद के बाद सिद्ध होता है और दूसरा यह कि परवर्ती शाक्त मत के विकास में इनका बहुत बड़ा हाथ है।

प्रबंधचिन्तामणि से पता चलता है कि नागार्जुन पादकिप्र सूरि के शिष्य थे और उनसे ही इन्होंने आकाश-गमन की विद्या सीखी थी। समुद्र में पुराकाल में पार्श्वनाथ की एक रत्नमूर्ति द्वारका के पास डूब गई थी जिसे किसी सौदागर ने उद्धार किया था। गुरु से यह जान कर कि पार्श्वनाथ के पादमूल में बैठ कर यदि कोई सर्वलक्षण समन्विता स्त्री पारं को घोंटे तो काटिवेधो रस सिद्ध होगा। नागार्जुन ने अपने शिष्य राजा सातवाहन की रानी चंद्रदेखा से पार्श्वनाथ की रत्नमूर्ति के सामने पारद-मर्दन करवाया था। रानी के पुत्रों ने रस के लोभ से नागार्जुन को मार डाला था। इस कथा में कई ऐतिहासिक असंगतियाँ हैं पर इससे कुछ बातें स्पष्ट हो जाती हैं। (१) प्रथम यह कि नागार्जुन रसेश्वर सिद्ध थे, (२) दूसरी यह कि गोरक्षपंथियों की पारसनाथी शाखा के प्रवर्तक भी शायद वही हैं और (३) तीसरी यह कि वे पश्चिम भारत के

निवासी थे। नागार्जन को परवर्ती योगियों ने "नागा अरजंद" कहा है। इनके संबंध में अनेक किंवदन्तियाँ प्रचलित हैं। नथपंथ के बारह आचार्यों में इनकी गणना है।

एक परवर्ती सिद्ध नागनाथ के साथ भी कभी कभी इनको मिलाकर दोनों को अभिन्न मान लिया जाता है।

११. अचिति—वज्रयानी सिद्ध अचिन्तिपा ( न० ३८ ) से अभिन्न। धनिरूप देश में लकड़हारे का काम करते थे। प्रसिद्ध है कि एक बार लकड़ी काट कर इन्होंने उसे एक नाग से बाँध लिया था। अपने आप में इतने मस्त थे कि उन्हें पता ही नहीं चला कि नाग है या रस्सी उपयुक्त शिष्य देखकर इन्हें जालंधर नाथ के शिष्य कानिपा ने दत्ता दी थी।

१२. चम्पक—चम्पारण्य देश ( अधुनिक बंगाल ) के निवासी थे। तनजुर में इनका एक ग्रंथ 'आत्मपरिज्ञानदृष्टिउपदेश' नाम से उपलब्ध है।

१३. टेन्टस—संभवतः टेण्डरापाद का नाम ही विकृत होकर टेन्टस हो गया है। बौ० गा० दो० में इनका पद संगृहीत है।

१४. चुण्णकरनाथ—डा० बड़धवाल ने इन्हें गोरक्षनाथ के समकालीन सिद्ध माना है। इनके कुछ पद हिन्दी में मिले हैं। इन पदों की भाषा को देखकर डा० बड़धवाल ने इन्हें चरघटनाथ का पूर्ववर्ती समझा है ( दी ग प्र वा ह, पृ० ७२ )

१५. भादे—तिब्बती परम्परा में इन्हें श्रावस्तो अथवा अष्टा और कानिपा का शिष्य कहा गया है। जाति के चित्रकार थे। बौ० गा० दो० में इनका एक पद संगृहीत है।

१६. कामरी—वज्रयानी सिद्ध कवलीवरपाद ( कामरिपा ) से श्रावद् भिन्न नहीं है। ये बौद्ध दर्शन के बड़े ग्रन्थ पंडित थे। प्रज्ञापारमिता दर्शन पर इनके चार ग्रंथ बौद्ध भाषा में प्राप्य हैं। सुर्वासिद्ध सिद्ध वज्रघटापाद के शिष्य और राजा इन्द्रभूति के गुरु थे। राहुल जी ने ( ग गा पृ० २५२ ) इन्हें उड़ीसा बंशवासी कहा है। हरप्रसाद शास्त्री इन्हें बंगला कवि समझते हैं। ( पृ० ३७ ) वस्तुतः ये मगध में उत्पन्न ब्रह्मण थे और दीर्घकाल तक उड्डियान में रहे थे। वज्रयान के ये प्रसिद्ध आचार्य और युगानन्द हेतु के उपासक थे।

१७. धर्मपापतंग—जान पड़ता है कि धर्मपा और पतंग दो नाम हैं जो गलती से एक साथ पढ़ दिये गए हैं। इन्हीं का दूसरा नाम गुणहरीपाद है। जाति के लुहार थे। इनके पद बौ० गा० दो० में प्राप्य हैं।

१८. भद्रपा—तिब्बती परम्परा के अनुपार मणिभद्र देश के ब्राह्मण थे। राहुल जी का अनुमान है कि मणिधर देश, बघेलखंड का मैहर है।

१९. सवर—इस नाम के दो सिद्ध हो गए हैं। एक राजा धर्मपाल ( ७६९-८०९-३० ) के कायस्थ लूहिपा के गुरु और दूसरे दसवाँ शताब्दी के सिद्ध। दोनों को एक दूसरे से घुला मिला दिया गया है। सवर के लिखे अनेक ग्रंथ बौद्ध अनुवाद में सुरक्षित हैं। ( ग गा पृ० २४७ ) प० हरप्रसाद शास्त्री ने इनकी पुस्तक वज्रयागिनोसाधन के आधार पर अनुमान किया है कि ये उड़ीसा के राजा इन्द्रभूति और उनकी कन्या कर्णिकरा के राज के आदमी थे। इन लोगों ने उड़ीसा में वज्रयान का बड़ा प्रचार किया

था ( बौ० गा० दो० २९ ) । परन्तु प्रश्न यह है कि क्या सचमुच ही चङ्गियान उड़ीसा ही है ? इस बात का विचार हम पहले ही कर आए हैं । बज्रयोगिनी के संबंध में इनकी कई पुस्तकें हैं । इनके दो गान बौ० गा० दो० में संमहीत हैं । डा० मद्राचार्य ने इन्हें नागार्जुन का शिष्य माना है । उनके मत से महायान मत में जो कुरुक्षेत्र की साधना है उसके आदि प्रवर्तक यही हैं ।

२०. शान्ति ( शान्ति )—बज्रयानी सिद्ध बारह से अभिन्न । इस नाम के अनेक सिद्ध हुए हैं ( बौ० गा० दो० पू० २९ ) परन्तु दसवीं शतकी में एक बहुत बड़े पंडित विक्रम शिखा विशार के द्वारद्वार पंडित के रूप में नियुक्त थे । उनका नाम भी शान्तिनाथ था । संभवतः नाथ सिद्ध यही होंगे । राहुल जो ने ( गं गा० पू० २५२ ) लिखा है कि मगध देश में ब्रह्मण्यकुन में इनका जन्म हुआ था । ये इनने बड़े विद्वान् थे कि इन्हें लोग 'कलिकालसर्वज्ञ' कहा करते थे । बौद्धदर्शन पर इनके लिखे अनेक ग्रंथ थे जो भोट अनुवाद में ही शेष रह गए हैं । राहुल जो ने लिखा है कि बज्रयानी सिद्धों में इतना सर्वज्ञ पंडित दूसरा नहीं हुआ ।

२१. कुमारी—संभवतः बज्रसिद्ध कुमरिपा सं अभिन्न हैं ।

२२. सिंदारो—बज्रयानियों के एक सिद्ध का नाम शृगालोपाद् है जो मगध के शूरकुन में चरमन्न हुए थे और महाराज महीपाल ( ९०४-१०२६ ई० ) के राज्य काल में वर्तमान थे । सिंदारो और ये अभिन्न हो भी सकते हैं ।

२३. कमल कंगारि—जान पड़ता है ये दो सिद्ध हैं, यक्षी से हरमसाह शास्त्री महाशय ने एक में लिख दिया है । बज्रयानी सिद्धों में एक कमलपा या कपाला हो गए हैं जो दसवीं शताब्दी में वर्तमान थे और संभवतः बंगाल में शूरकुन में चरमन्न हुए थे । छपे हुए बर्णाश्लाकर में कमल और कंगारी दो सिद्ध माने गए हैं ।

२४. चर्पटीनाथ—डा० मोहन सिंह ने पंजाब यूनिवर्सिटी लाइब्रेरी की ३७३ नं० की हस्तलिखित प्रत से चर्पटीनाथ के नाम पाई जाने वाली एक कविता अपनी पुस्तक के परिशिष्ट ( पू० २० ) में उद्धृत की है और इसका अंग्रेजी भाव भी दिया है । इसमें एक लक्ष्य करने योग्य बात यह है कि चर्पटीनाथ ने भेष के जोगी को बहुत महत्त्व नहीं दिया है, आत्मा का जोगी कहलाने को ही बहुमान दिया है । इसके अन्त में वाद्यवाचार

१. वरा नंद सूत्र की प्रस्तावना : पू० १०-११

२. सुषु फटक मनु गिप्रानि रता ।	चरपट प्रणिवै विध मता ।
वाहिरि ठलति भवन नहि जाउ ।	काहे कारनि काननि का भीग लाउ ।
विभूति न लगायो जिउतरि उतरिजाइ ।	खर जिउ धूके लेटे मेरी बजाइ ।
सेली न बाघो सेवो ना भ्रिगानी ।	ब्रोटउं ना लिया जो होइ पुरानी
पन्न न पूजो उझा न उठावो ।	कुते की निभाई मांगने न जावो
बाधी करि कै भुगति न जाओ ।	विधिमा देखि विगी न बजाओ ।
दुप्रारे दुप्रारे धूझा न पाओ ।	मेखि का जोगी न कहावो

आत्मा का जोगी चरपटनाउ ।

धारण करने वाले अन्य संप्रदायों की व्यर्थता भी बताई गई है : जब काल की पटा सिर पर चढ़ आयेगी तो श्वेत या नील पट या लंबी जटा, या तिलक या अनेक कुङ्कु भी काम नहीं आयेगा । इन बाह्याचारों के साथ कान फाड़ने वालों को भी एक ही सुर में सावधान किया गया है :

इह सेति पटा इह नीलि पटा, इह तिलक अनेक लंब जटा ।

इह फीए एक मोनी इह कानि फटा, जब आवैगी कालि पटा ।

इससे मिलाता जुलटा पद हिंदू विश्वविद्यालय की एक प्रति से डा० मेहन सिंह ने ही संग्रह किया है । उसमें कान फाड़ने वालों की बात नहीं है, पर उन सिद्धों को सावधान किया गया है जो हठ करके तय करते हैं :

इह संसार कंटकों की बाड़ी

निरख निरख पगु घरना ।

बरपट्ट कहै सुनहु रे सिधो

हठि करि तपु नहि करना ॥

श्री संत संपूर्ण सिंह ने तरनतारन से प्राण संग ली छुआई है उसमें बरपटीनाथ तथा गुरु नानक देव को बातचीत छपी है । उसमें भी यह पद है—

इह पीत पटा इह लंब जटा, इह सूत जनेक तिलक टटा ।

इह अंगम रही औ भसम पटा, जउजइ नहीं औनै छकटि पटा ॥

तब बरपट्ट सगळे स्वांग नटा ।

—अध्याय ७६, पृ० ७९४

यहाँ प्रसंग से ऐसा जान पड़ता है कि बरपट्ट नाथ रसायन सिद्धि की खोज में थे और निराशा हो चुके थे । इस पद का भाव यह है कि बेश बनाने से क्या लाभ, सभी बेश तब तक शर्णांग मात्र हैं जब तक उनसे मृत्यु को जीतने में सहायता न मिले । यदि मृत्यु पर विजय ही नहीं मिली तो इन टंटों से क्या लाभ ? और मृत्यु पर विजय केवल रसायन से ही हो सकती है । सारी बार्ता रसायन के विषय में ही है ।

इनके अतिरिक्त एक और अतिछिन्न हस्तलेख से भी कुछ अंश संग्रह करके डा० मेहन सिंह ने अपनी पुस्तक में छपाया है । इन सारे वाक्यों को पढ़ने से दो बातें बहुत स्पष्ट हैं : (१) बरपटीनाथ ब्रह्म बेश के विरोधी थे और (२) कनफटा संप्रदाय में रहकर भी उसकी बाह्य प्रक्रियाओं को नहीं मानते थे । यह पक्षित नाथमार्ग में कब आई, यह विचारणीय है । बर्गर लाकर में बरपटीनाथ का नाम आने से इतना तो स्पष्ट है कि चौदहवीं शताब्दी के पहले वे अवश्य प्रादुर्भूत हो चुके थे । प्राणसंगती के बार्ताक्षप से वह भी माहूम होता है कि वे रसायन-सिद्धि के अन्वेषक थे । इस पर से सिर्फ इतना ही अनुमान किया जा सकता है कि वे गोरक्षनाथ के थोड़े परवर्ती थे, संभवतः रसायन बादी बौद्ध सिद्धों के दल से आकर गोरक्षनाथ के प्रभाव में आए थे और अन्त तक ब्रह्म बेश के विरोधी बने रहे ।

वनसठ वें वज्रयानी सिद्ध का नाम भी चपटी है। तिब्बती परंपरा में उन्हें मीनपा का गुरु माना गया है। परन्तु नाथ-परंपरा में इन्हें गोरखनाथ का शिष्य माना जाता है। एक अनुश्रुति के अनुसार गोरखनाथ के आशीर्वाद से उत्पन्न हुए थे। मीनचेतन में इन्हें ही चर्पटीनाथ कहा गया है। इनके 'चतुर्भवाभिवासनक्रम' का तिब्बती अनुवाद प्राप्त है। रज्जबदास के 'सरबंगीप्रथ' में इन्हें चारण्यी के गर्भ से उत्पन्न बताया गया है। डा० बट्टवाला ने लिखा है कि चंवा रियामत की राजवंशावली में इनकी चर्चा आती है। बोगेल और ओमेन ने बताया है कि चंवा के राजप्रासाद के सामने वाले मंदिरों में चर्पट का मंदिर है जो सूचित करता है कि अनुश्रुतियों का राजा साहिज देव सचमुच ही चर्पट का शिष्य था (योगप्रवाहपृ० १८३ और आगे)। इनके कुछ हिंदी पद योगप्रवाह में संगृहीत हैं।